

Vayu Stuti – వాయు స్తుతి:

అథ నఖస్తుతి: |

పాంత్వస్నాన్ పురుహూతవైరిబలవన్మాతంగమాద్యద్వటా-
-కుంభోచ్ఛాద్రివిపాటనాధికపటు ప్రత్యేక వజ్రాయితాః |
శ్రీమత్కంఠీరవాస్యప్రతతసునఖరా దారితారాతిదూర-
-వృద్ధస్వధావంతశాంతప్రవితతమనసా భావితా భూరిభాగైః || ౧ ||

లక్ష్మీకాంత సమంతతోఽపి కలయన్ నైవేశితుస్తే సమం
వశ్యామ్ముత్తమవస్తు దూరతరతోవాస్తం రసో యోఽష్టమః |
యద్రోషోత్కర దక్ష నేత్ర కుటిల ప్రాంతోత్థితాగ్ని స్ఫురత్
ఖద్యోతోపమ విస్ఫులింగభసితా బ్రహ్మేశశక్తోత్కరాః || ౨ ||

అథ వాయుస్తుతి: |

శ్రీమద్విష్ణ్వంఘ్రినిష్ఠాతిగుణగురుతమశ్రీమదానందతీర్థ-
-త్రైలోక్యచార్యపాదోజ్జ్వలజలజలసత్పాంసవోఽస్మాన్ పునంతు |
వాచాం యత్ర ప్రణేత్రీ త్రిభువనమహితా శారదా శారదేందు-
-జ్యోత్స్నాభద్రస్మితశ్రీధవళితకకుభా ప్రేమభారం బభార || ౧ ||

ఉత్కంఠాకుంఠకోలాహలజవవిజితాజస్తనేవానువృద్ధ-
-ప్రాజ్ఞాత్మజ్ఞానదూతాంధతమససుమనోమౌలిరత్నావళీనామ్ |
భక్త్యుదేకావగాఢప్రఘటనసధటాత్కారసంఘృప్యమాణ-
-ప్రాంతప్రాగ్వాంఘ్రిపీఠోత్థితకనకరజఃపింజరారంజితాశాః || ౨ ||

జన్మాధివ్యాధ్యుపాధిప్రతిహతివిరహప్రాపకాణాం గుణానాం
అగ్ర్యాణామర్చకాణాం చిరముదితచిదానందసందోహదానామ్ |
ఏతేషామేష దోషప్రముషితమనసాం ద్వేషిణాం దూషకాణాం
దైత్యానామార్తిమంధే తమసి విదధతాం సంస్తవే నాస్మి శక్తః || ౩ ||

అస్యావిష్కర్తకామం కలిమలకలుషేఽస్మిన్ జనే జ్ఞానమార్గం
వంద్యం చంద్రేంద్రరుద్రద్యుమణిఫణివయోనాయకాద్వైరిహోద్య |
మధ్యాఖ్యం మంత్రసిద్ధం కిముత కృతవతో మారుతస్యావతారం
పాతారం పారమేష్ఠ్యం పదమపవిపదః ప్రాప్తరాపన్నపుంసామ్ || ౪ ||

ఉద్యద్విద్యుత్ప్రచండాం నిజరుచినికరవ్యాప్తలోకావకాశో
బిభ్రద్భీమో భుజే యోఽభ్యుదితదినకరాభాంగదాఢ్య ప్రకాండే |
వీర్యోద్ధార్యాం గదాగ్ర్యామయమిహ సుమతిం వాయుదేవో విదధ్యాత్
అధ్యాత్మజ్ఞాననేతా యతివరమహితో భూమిభూషామణిర్మే || ౫ ||

సంసారోత్తాపనిత్యోపశమదనదయస్నేహహాసాంబుపూర-
 -ప్రోద్యద్విద్యానవద్యద్యుతిమణికిరణశ్రేణిసంపూరితాశః |
 శ్రీవత్సాంకాధివాసోచితరసరళశ్రీమదానందతీర్థ-
 -క్షీరాంభోధిర్విభంద్యాద్భవదనభిమతం భూరి మే భూతిహేతుః || ౬ ||

మూర్ధన్యేషోఽంజలిర్మే దృఢతరమిహ తే బధ్యతే బంధపాశ-
 -చ్ఛేత్రే దాత్రే సుఖానాం భజతి భువి భవిష్యద్విధాత్రే ద్యుభర్త్రే |
 అత్యంతం సంతతం త్వం వ్రదిశ పదయుగే హంత సంతాపభాజా-
 -మస్మాకం భక్తిమేకాం భగవత ఉత తే మాధవస్యాథ వాయోః || ౭ ||

సాభ్యోష్ణాభీశుశుభ్రప్రభమభయ నభో భూరిభూభృద్విభూతి-
 -భ్రాజిష్ణుర్భూర్భూణాం భవనమపి విభోఽభేది బభ్రే బభూవే |
 యేన భూవిభ్రమస్తే భ్రమయతు సుభృశం బభ్రువద్దుర్భుతాశాన్
 భ్రాంతిర్భేదావభాసస్త్వితి భయమభిభూర్భృక్ష్మతో మాయిభిక్షాన్ || ౮ ||

యేఽముం భావం భజంతే సురముఖసుజనారాధితం తే తృతీయం
 భాసంతే భాసురైస్తే సహచరచలితైశ్చామరైశ్చారువేషాః |
 వైకుంఠే కంఠలగ్నుస్థిరశుచివిలసత్కాంతితారుణ్యలీలా-
 లావణ్యాపూర్ణకాంతాకుచభరసులభాశ్లేషసమ్మోదసాంద్రాః || ౯ ||

ఆనందాన్మందమందా దదతి హి మరుతః కుందమందారనంద్యా-
 -వర్తామోదాన్ దధానా మృదుపదముదితోద్గీతకైః సుందరీణామ్ |
 వృండైరాపంద్యముక్తేంద్వహిమగుమదనాహింద్రదేవేంద్రసేవ్యే
 మౌకుందే మందిరేఽస్మిన్నవిరతముదయనోద్దినాం దేవదేవ || ౧౦ ||

ఉత్తప్తాఽత్యుత్కటత్విట్ ప్రకటకటకటధ్వానసంఘట్టనోద్య-
 -ద్విద్యుద్ద్యుధ్విస్ఫులింగప్రకరవికిరణోత్కావిధితే బాధితాంగాన్ |
 ఉద్గాఢం పాత్యమానా తమసి తత ఇతః కింకరైః పంకిలే తే
 పంక్తిర్గాఢాం గరిష్ఠా గ్లవయతి హి భవద్వేషిణో విద్వదాద్య || ౧౧ ||

అస్మిన్నస్మద్గురూణాం హరిచరణచిరధ్యానసన్మంగలానాం
 యుష్మాకం పార్శ్వభూమిం ధృతరణరణికస్వర్గిసేవ్యాం ప్రపన్నః |
 యస్తాదాస్తే స ఆస్తేఽధిభవమసులభక్లేశనిర్మాకమస్త-
 -ప్రాయానందం కథంచిన్న వసతి సతతం పంచకష్టేఽతికష్టే || ౧౨ ||

క్షుత్ క్షామాన్ రూక్షరక్షోరదఖరసఖరక్షుణ్ణవిక్షోభితాక్షా-
 -నామగ్నానాంధకూపే క్షురముఖముఖరైః పక్షిభిర్విక్షతాంగాన్ |
 పూయాస్పజ్జూత్రవిష్టాకృమికులకలిలే తత్కృణక్షిప్తశక్త్యా-
 -ద్యస్తవ్రాతార్దితాంస్త్యద్విష ఉపజిహతే వజ్రకల్పా జలూకాః || ౧౩ ||

మాతర్మే మాతరిశ్వన్ పితరతులగురో భ్రాతరిష్టాప్తబంధో
 స్వామిన్ సర్వాంతరాత్మన్నజర జరయితర్లన్మమృత్యామయానామ్ |
 గోవిందే దేహి భక్తిం భవతి చ భగవన్నూర్జితాం నిర్మిమిత్తాం
 నిర్వాణాం నిశ్చలాం సద్గుణగణబృహతీం శాశ్వతీమాశు దేవ || ౧౪ ||

విష్ణోరత్తువృత్తమత్వాదఖిలగుణగణైస్తత భక్తిం గరిష్ఠాం
 ఆశ్లేష్ఠీ శ్రీధరాభ్యామముమథ పరివారాత్మనా సేవకేషు |
 యః సంధతే విరించశ్వసనవిహగపానంతరుద్రేంద్రపూర్వే-
 -వ్యాధ్యాయంతారతమ్యం స్ఫుటమవతి సదా వాయురస్మద్గురుస్తమ్ || ౧౫ ||

తత్త్వజ్ఞాన్ ముక్తిభాజః సుఖయిసి హి గురో యోగ్యతాతారతమ్యా-
 -దాధతే మిశ్రబుద్ధింస్త్రీదివనిరయభూగోచరాన్ నిత్యబద్ధాన్ |
 తామిస్తాంధాదికాఖ్యే తమసి సుబహులం దుఃఖయస్యన్యథాజ్ఞాన్
 విష్ణోరాజ్ఞాభిరిత్యం శృతిశతమితిహోసాది చాకర్ణయామః || ౧౬ ||

వందేఽ హం తం హనూమానితి మహితమహాపారుషో బాహుశాలీ
 ఖ్యాతస్తేఽ గ్రోఽ వతారః సహిత ఇహ బహుబ్రహ్మచర్యాదిధర్మైః |
 సన్నేహానాం సహస్వాసహరహరహితం నిర్దహన్ దేహభాజాం
 అంహోమోహోపహో యః స్పృహయతి మహతీం భక్తిమద్యాపి రామే || ౧౭ ||

ప్రాక్ష్మంశాశత్సహస్రైర్వ్యవహితమహితం యోజనైః పర్వతం త్వం
 యావత్సంజీవనాద్యాపధనిధిమధికప్రాణ లంకామవైషిః |
 అద్రాక్షీదుత్పతంతం తత ఉత గిరిముత్పాటయంతం గృహీత్వా
 యాంతం ఖే రాఘవాంఘ్రౌ ప్రణతమపి తదైకక్షణే త్వాం హి లోకః || ౧౮ ||

క్షిప్తః పశ్చాత్సత్సలీలం శతమతులమతే యోజనానాం స ఉచ్చ-
 -స్తావద్విస్తారవంశ్చాప్యవలలవ ఇవ వ్యగ్రబుద్ధ్యా త్వయాఽ తః |
 స్వస్థస్థానస్థితాతిస్థిరశకలశిలాజాలసంశ్లేషనష్ట-
 -చ్ఛేదాంకః ప్రాగివాభూత్ కపివరవపుషస్తే నమః కౌశలాయ || ౧౯ ||

దృష్ట్యా దుష్టాధిపారః స్ఫుటితకనకసద్వర్మ ఘృష్టాస్థికూటం
 నిష్పిష్టం హాటకాద్రిప్రకటతటతూకాతిశంకో జనోఽ భూత్ |
 యేనాఽ జౌ రావణారిప్రియనటనపటుర్ముష్టిరిష్టం ప్రదేష్టం
 కిం నేష్టే మే స తేఽ స్టావదకటకతటితోక్రటిభామ్పృష్టకాష్టః || ౨౦ ||

దేవ్యాదేశప్రణీతిదృహిణహరవరావధ్యరక్షోవిఘాతా-
 -ద్యాసేవోద్యద్దయార్ఘ్యః సహభుజమకరోద్రామనామా ముకుండః |
 దుస్త్రాపే పారమేష్ఠ్యే కరతలమతులం మూర్ధివిన్యస్య ధన్యం
 తస్యస్థాయః ప్రభూతప్రణయవికసితాబ్జేక్షణస్త్వేక్షమాణః || ౨౧ ||

జఘ్ని నిఘ్నిన విఘ్నా బహులబలబకధ్వంసనాద్యేన శోచ-
 -ద్విప్రాసుక్రోశపాశైరసువిధృతిసుఖస్యైకచక్రాజనానామ్ |
 తస్మై తే దేవ కుర్మః కురుకులపతయే కర్మణా చ ప్రణామాన్
 కిర్మీరం దుర్మతీనాం ప్రథమమథ చ యో నర్మణా నిర్మమాథ || ౨౨ ||

నిర్మద్భన్నత్యయత్నం విజరవర జరాసంధకాయాస్థిసంధీన్
 యుద్ధే త్వం స్వధ్వరే వా పశుమివ దమయన్ విష్ణుపక్షద్విడీశమ్ |
 యావత్ప్రత్యక్షభూతం నిఖిలమఖభుజం తర్పయామాసిథాసా
 తావత్యాఽ యోజి తృప్త్యా కిము వద భగవన్ రాజసూయాశ్వమేధే || ౨౩ ||

క్షీలాక్షీణాట్టహాసం తవ రణమరిహన్నుద్గదోద్దామబాహోః
 బహ్వక్షాహిణ్యనీకక్షపణసునిపుణం యస్య సరోవ్రత్తమస్య |
 శుశ్రూషార్థం చకర్థ స్వయమయమథ సంవక్తుమానందతీర్థ-
 -శ్రీమన్నామస్సుమర్థస్త్వమపి హి యువయోః పాదపద్మం ప్రపద్యే || ౨౪ ||

దృహ్యంతీం హృదృహం మాం దృతమనిల బలాద్ధావయంతీమవిద్యా-
 -నిద్రాం విద్రావ్య సద్యోరచనపటుమథాఽ పాద్య విద్యాసముద్ర |
 వాగ్దేవీ సా సువిద్యాద్రవిణాద విదితా ద్రౌపదీ రుద్రపత్న్యా-
 -దుద్దిక్తా ద్రాగభద్రాద్రహయతు దయితా పూర్వభీమాఽ జ్ఞయా తే || ౨౫ ||

యాభ్యాం శుశ్రూషురాసీః కురుకులజననే క్షత్రవిప్రోదితాభ్యాం
 బ్రహ్మభ్యాం బృంహితాభ్యాం చితసుఖవపుషా కృష్ణనామాస్పదాభ్యామ్ |
 నిర్భేదాభ్యాం విశేషాద్వివచనవిషయాభ్యామమూభ్యాముభాభ్యాం
 తుభ్యం చ క్షేమదేభ్యః సరిసిజవిలసల్లోచనేభ్యో నమోఽ స్తు || ౨౬ ||

గచ్ఛన్ సౌగంధికార్థం పథి స హనుమతః పుచ్చమచ్చస్య భీమః
 ప్రోద్ధర్షుం నాశకత్స త్వముమురువపుషా భీషయామాస చేతి |
 పూర్ణజ్ఞానౌజసాస్తే గురుతమ వపుషాః శ్రీమదానందతీర్థ
 క్రీడామాత్రం తదేతత్ ప్రమదద సుధియాం మోహక ద్వేషభాజామ్ || ౨౭ ||

బహ్వీః కోటీరటీకః కుటలకటుమతీనుత్కటాటోపకోపాన్
 ద్రాకృ త్వం సత్వరత్వాచ్చరణాద గదయా పాథయామాసిధారీన్ |
 ఉన్మథ్యాతథ్యమిథ్యాత్వవచనవచనానుత్పథస్థాంస్తథాఽ న్యాన్
 ప్రాయచ్చః స్వప్రియాయై ప్రియతమకుసుమం ప్రాణ తస్మై నమస్తే || ౨౮ ||

దేహోదుత్కామితానామధిపతిరసతామక్రమాద్వక్రబుద్ధిః
 క్రుద్ధః క్రోధైకవశ్యః క్రిమిరివ మణిమాన్ దుష్కృతీ నిష్ప్రియార్థమ్ |
 చక్రే భూచక్రమేత్య క్రకచమివ సతాం చేతసః కష్టశాస్త్రం
 దుస్తర్కం చక్రపాణేర్గుణగణవిరహం జీవతాం చాధికృత్య || ౨౯ ||

తద్దుష్ప్రీక్షానుసారాత్కృతిపయకునరైరాదృతోఽ న్యైర్విసృష్టో
 బ్రహ్మోఽ హం నిర్గుణోఽ హం వితథమిదమితి హ్యేష పాషండవాదః |
 తద్యుక్త్యాభాసజాలప్రసరవిషతరూద్దాహదక్షప్రమాణ-
 -జ్ఞానాలమాలాధరాగ్నిః పవన విజయతే తేఽ వతారస్పృతీయః || ౩౦ ||

ఆక్రోశంతో నిరాశా భయభరవివశస్వాశయాశ్చిన్నదర్పా
 వాశంతో దేశనాశస్వీతి బత కుధియాం నాశమాశాదశాఽ శు |
 ధావంతోఽ శ్లీలశీలా వితథశపథశాపాశివాః శాంతశౌర్యా-
 -స్తవద్వాఖ్యాసింహనాదే సపది దదృశిరే మాయిగోమాయవస్తే || ౩౧ ||

త్రిష్వప్యేవావతారేష్వరిభిరపపుణం హింసితో నిర్వికారః
 సర్వజ్ఞః సర్వశక్తిః సకలగుణగణాపూర్ణరూపప్రగల్భః |
 స్వచ్ఛః స్వచ్ఛందమృత్యుః సుఖయసి సుజనం దేవ కిం చిత్రమత్ర
 త్రాతా యస్య త్రిధామా జగదుత వశగం కింకరాః శంకరాద్యాః || ౩౨ ||

ఉద్యన్మందస్మితశ్రీమృదు మధుమధురాలాపవీయూషధారా-
 -పూరాసేకోపశాంతాసుఖసుజనమనోలోచనాపీయమానమ్ |
 సంద్రక్ష్యే సుందరం సందుహదిహ మహదానందమానందతీర్థ
 శ్రీమద్వక్త్రేందుబింబం దురతనుదుదితం నిత్యదా౨ హం కదా ను || ౩౩ ||

ప్రాచీనాచీర్ణపుణ్యోచ్చయచతురతరాచారతశ్చారుచిత్తా-
 -నత్యుచ్చాం రోచయంతీం శ్రుతిచితవచనాం శ్రావకాంశ్చోద్యమంచూన్ |
 వ్యాఖ్యాముత్థాతదుఃఖాం చిరముచితమహోచార్య చింతారతాంస్తే
 చిత్రాం సచ్ఛాస్తకర్తాశ్చరణపరిచరాంఛ్రావయాస్మాంశ్చ కించిత్ || ౩౪ ||

వీలే రత్నోకవక్ష్పస్తే రుచిరరుచిమణిజ్యోతిషా సన్నిషణ్ణం
 బ్రహ్మణం భావినం త్వాం జ్వలతి నిజవదే వైదికాద్యా హి విద్యాః |
 సేవంతే మూర్తిమత్యః సుచరిత చరితం భాతి గంధర్వ గీతం
 ప్రత్యేకం దేవసంసత్స్వపి తవ భగవన్నర్తితద్యోవధూషు || ౩౫ ||

సానుక్తోశైరజస్రం జనిమృతినిరయాద్యూర్మిమాలావిలే౨ స్మిన్
 సంసారాభౌ నిమగ్నాన్ శరణమశరణానిచ్చతో వీక్య జంతూన్ |
 యుష్మాభిః ప్రార్థితః సన్ జలనిధిశయనః సత్యవత్స్యాం మహర్షే-
 -ర్ష్యక్తశ్చిన్మాత్రమూర్తిర్ష ఖలు భగవతః ప్రాకృతో జాతు దేహః || ౩౬ ||

అస్తవ్యస్తం సమస్తశ్రుతిగతమధమై రత్నపూగం యథా౨ ంధై-
 -రర్థం లోకోపకృత్యై గుణగణనిలయః సూత్రయామాస కృత్స్నమ్ |
 యో౨ సౌ వ్యాసాభిధానస్తమహమహరహర్భక్తిత్వత్ప్రసాదాత్
 సద్యో విద్యోపలభ్యై గురుతమమగురుం దేవదేవం నమామి || ౩౭ ||

ఆజ్ఞామన్వైరధార్యాం శిరసి పరిసరద్రశ్మికోటీరకోటా
 కృష్ణస్యాక్లిష్టకర్మా దధదనుసరాణాదర్థితో దేవసంఘైః |
 భూమావాగత్య భూమన్నసుకరమకరోర్తహ్మసూత్రస్య భాష్యం
 దుర్భాష్యం వ్యస్య దస్యార్మణిమత ఉదితం వేదసద్యుక్తిభిస్తస్వమ్ || ౩౮ ||

భూత్వా క్షేత్రే విశుద్ధే ద్విజగణనిలయే రౌప్యపీఠాభిధానే
 తత్రాపి బ్రహ్మజాతిస్తిభువనవిశదే మధ్యగేహాఖ్యగేహే |
 పారివ్రాజ్యాధిరాజః పునరపి బదరీం ప్రాప్య కృష్ణం చ నత్వా
 కృత్వా భాష్యాణి సమ్యగ్ వ్యతనుత చ భవాన్ భారతార్థప్రకాశమ్ || ౩౯ ||

వందే తం త్వాం సుపూర్ణప్రమతిమనుదినాసేవితం దేవవృంధైః
 వందే వందారుమీశే శ్రియ ఉత నియతం శ్రీమదానందతీర్థమ్ |
 వందే మందాకినీసత్పరిదమలజలాసేకసాధిక్యసంగం
 వందే౨ హం దేవ భక్త్యా భవభయదహనం సజ్జనాన్మోదయంతమ్ || ౪౦ ||

సుబ్రహ్మణ్యాఖ్యసూరేః సుత ఇతి సుభృశం కేశవానందతీర్థ-
 శ్రీమత్పాదాబ్జభక్తః స్తుతిమకృత హరేర్వాయుదేవస్య చాస్య |
 తత్పాదార్చాదరేణ గ్రథితపదలసన్మాలయా త్వేతయా యే
 సంరాధ్యామూ నమంతి ప్రతతమతిగుణా ముక్తిమేతే వ్రజంతి || ౪౧ ||

అథ శ్రీనఖస్తుతిః |

పాంత్వస్మాన్ పురుహూతవైరిబలవన్మాతంగమాద్యుష్టటా
కుంభోచ్ఛాద్రివిపాటనాధికపటుప్రత్యేకవజ్రాయితాః |
శ్రీమత్కంఠీరవాస్య ప్రతత సునఖరా దారితారాతిదూర-
ప్రధ్వస్తధ్వాంతశాంతప్రవితతమనసా భావితా నాకివృండైః || ౧ ||

లక్ష్మీకాంత సమంతతోఽ వికలయన్ నైవేశితుస్తే సమం
పశ్యామ్యుత్తమవస్తు దూరతరతోఽ పాస్తం రసో యోఽ ష్టమః |
యద్రోషోత్కరదక్షనేత్రకుటిలప్రాంతోఽఞ్జితాగ్నిస్ఫురత్
ఖద్యోతోపమవిస్ఫులింగభసితా బ్రహ్మేశశక్రోత్కరాః || ౨ ||

ఇతి శ్రీత్రివిక్రమపండితాచార్య విరచితా వాయుస్తుతిః సమాప్తా ||

More Pdfs

- Sri Rama Raksha Stotram Telugu Pdf
- Anjaneya Dandakam Telugu Pdf
- Hanuman Badabanala Stotram Telugu Pdf
- Sri Rama Apaduddharaka Stotram Telugu Pdf
- Nama Ramayanam Telugu Pdf
- Dasarathi Satakam Telugu Pdf
- Vayu Stuti Pdf
- Hanuman Bajrang Baan Pdf
- Hanuman Chalisa Telugu MS Rama Rao Pdf